

# 2013-2014 లో వ్యషభరాశి ఫలితములు

ఆదాయం - 5      వ్యయం - 14      రాజ - 5      అవ - 4

కృత్తిక 2, 3, 4, పాదములు, రోహిణి 4 పాదములు, మృగశిర 1, 2 పాదములందు పుట్టినవారు మరియు "ఈ, ఊ, ఏ, ఓ, వా, వీ, వు, వె, వో" అను అక్షరములు తమ పేరనకు మొదట గలవారు వ్యషభరాశికి చెందినవారు.

## 2013-2014 సంవత్సర ఫలితములు

**వ్యషభరాశి** - ఈ రాశివారికి ఈ సంవత్సరము మిశ్రమ ఫలితాలు కన్పిస్తున్నాయి. దీర్ఘకాలిక సమస్యలు కొన్ని పరిష్కారమవుతాయి. వివాహాది శుభకార్యాలు ఓ కొలిక్కి వస్తాయి. ఆర్థికంగా అంత వెసులుబాటు ఉండదు. అతికష్టం మీద కొన్ని మొండిబాకీలు తీర్చివేస్తారు. స్థిరాస్తులను నిలబెట్టుకోవడానికి ఎన్నో విధాలుగా ప్రయత్నిస్తారు. చిన్నచిన్న కలహాలు, ఆత్మీయుల మధ్య విభేదాలు చికాకు కలిగిస్తాయి. మహత్తరమైన కార్యాలు సాధించడానికి మహోన్నతమైన వ్యక్తుల సహకారం అవసరం లేదని సామాన్యులతో కలిసి ఆ కార్యాలను సాధించవచ్చని నిరూపిస్తారు. రాజకీయ ఎదుగుదల సంతృప్తికరంగా ఉంటుంది. కుల, మత, వర్గ వైషమ్యాలు పరోక్షంగా లాభిస్తాయి. తులారాశిలో శనిగ్రహ సంచారం, రాహువు, మేషంలో కేతుగ్రహసంచారం, లగ్న ద్వితీయ రాశులలో గురుగ్రహ సంచారం ప్రధానమైన ఫలితాలను నిర్దేశిస్తున్నాయి. అభిమానించి నెత్తిన పెట్టుకున్న పెద్దలు నిష్కారణంగా దూరంగా ఉంచుతారు. ఎందుకు దూరంగా ఉంచారో ! కారణాలు తెలియక మనోవేదనకు గురిఅవుతారు. మీలో పట్టుదల, ప్రతీకారవాంఛ పెరుగుతుంది. ఎవరి సహకారం లేకుండానే పురోగతి సాధించాలని నిర్ణయించుకుంటారు. ఆత్మీయులతో చిన్నచిన్న వ్యక్తులతో కలిసి వ్యాపార కూటమి ప్రారంభిస్తారు. మీ తెలివితేటలు, కృషివల్ల వ్యాపారం వృద్ధి చెందుతుంది. దీర్ఘకాలికంగా వున్న మీ కోరిక గృహయోగం తీరుతుంది. వాహనం కూడా కొనుగోలు చేస్తారు. నరదృష్టి అధికంగా ఉంటుంది. అందరికళ్లు మీ వైపే ఉన్నాయని గ్రహించండి. ఏ చిన్న పొరపాటు చేసినా పెద్ద స్థాయిలో పరిహారం చెల్లించుకోవల్సి ఉంటుందని గ్రహించండి. మీ అంతరాత్మసాక్షికి విరుద్ధంగా, మీ సిద్ధాంతాలకు వ్యతిరేకంగా ఏ పనీ చేయరు. సమాజంలో ఓ స్థానం సంపాదించు కోవడానికి మీరు చేసే ప్రయత్నాలు కొంతవరకు ఫలిస్తాయి. వారసత్వపు హక్కులు సంక్రమిస్తాయి.

ఉన్నత స్థానంలో ఉన్న స్త్రీల వల్ల లాభపడతారు. సహోదర, సహోదరీ భావంతో కొందరుస్త్రీలు మీకు చేసిన మేలు వక్రించబడుతుంది. దుష్ప్రచారాలకు దారితీస్తుంది. కార్యాలయంలో మీ స్థాయి, మీ స్థానం, మానసిక ఒత్తిడి, శారీరక శ్రమ అధికం అవుతాయి. ప్రైవేటు కంపెనీలలో పనిచేసేవారు తరచు ఉద్యోగం మారవల్సిన పరిస్థితి ఏర్పడుతుంది. వృత్తిపరంగా స్థిరత్వం ఉండదు. అయితే ఈ నేపథ్యంలో కొన్ని మంచి అవకాశాలు కలసివస్తాయి. తల్లిదండ్రులు, పెద్దల పట్ల ఎంత విధేయతగా ఉన్నా వాళ్ళు చెప్పిన పనులన్నీ చేసినా వాళ్ళ అభిమానాన్ని సంపూర్ణంగా పొందలేకపోతారు. ఇది మీ మానసిక అసంతృప్తికి కారణం అవుతుంది. వృత్తి, ఉద్యోగాలపరంగా కానీ, ఇతరత్రా విషయాలపట్ల గానీ కోర్టులను (న్యాయస్థానాలను) ఆశ్రయించవలసి వస్తుంది. కోర్టు తీర్పులు అనుకూలంగా వస్తాయి. సంతాన పురోగతి బాగుంటుంది. విద్యపరంగాను, పోటీ పరీక్షలలోను వాళ్ళ పురోగతి బాగుంటుంది. సంతాన పురోగతికై విశేషంగా ధనాన్ని ఖర్చుపెడతారు. శక్తికి మించిన ఆర్థిక బాధలను నెత్తికెక్కించుకుంటారు. దైవం మేలు చేస్తాడు. సంతాన విషయంలో మీ ఆశలు నెరవేరుతాయి. మీ మనోధైర్యం ముందు కొండలాంటి సమస్యలు కూడా రాళ్ళలాగా కనబడతాయి. మీరు నమ్ముకున్నదల్లా మనోధైర్యాన్ని, దైవానుగ్రహాన్ని. అవే ఎప్పుడూ మిమ్మల్ని కాపాడుతాయి. సామర్థ్యానికి, శక్తికి, చదువుకు తగిన ఉద్యోగం లభించక కొంతకాలం ఇబ్బందిపడతారు. మీరు చదివిన చదువుకు చేసే ఉద్యోగానికి సంబంధం ఉండదు. కారణాలు ఏమైనా కొంతమంది వ్యక్తులతో శాశ్వతంగా విడిపోవాల్సిన పరిస్థితి ఏర్పడుతుంది. ఎప్పుడో కొనుగోలు చేసిన స్థిరాస్తుల విలువ పెరుగుతుంది. స్థిరాస్తులను అమ్మి వేరే చోట స్థిరాస్తులను కొనుగోలు చేస్తారు. ఈ మార్పిడి మీకు లాభదాయకంగా ఉంటుంది. మీ తెలివి తేటలను అందరూ ప్రశంసిస్తారు. కోర్టుతీర్పులు అమలు చేయించడానికి కష్టపడాల్సి వస్తుంది. సంతానంలో ఒకరు అక్కరకు వస్తారు. కుటుంబంలో మరొకరి సంపాదన మొదలవుతుంది. దగ్గరకి వచ్చి చేజారిపోతున్న సంబంధాలపట్ల ఆందోళనకు గురి అవుతారు. ఇక వివాహ ప్రయత్నాలు దాదాపుగా మానుకున్న సమయంలో మధ్యవర్తుల ద్వారా మంచి సంబంధం కుదురుతుంది. ఇంతమంచి సంబంధం కుదరాల్సిన యోగం ఉండబట్టి గత సంబంధాలు తప్పిపోయాయని భావిస్తారు. ఘనంగా శుభకార్యాన్ని పూర్తిచేస్తారు. ఆర్థిక భారం పెరుగుతున్నప్పటికీ దానికి సంబంధించిన ప్రత్యామ్నాయం చూసుకుంటారు. ఎన్ని ఆటంకాలు ఎదురైనా మీరు అనుకున్న లక్ష్యాన్ని చేరుకోవడానికి ప్రయత్నిస్తారు. కుటుంబంలో బంధువుల అతిజోక్యానికి అడ్డుకట్టవేస్తారు. కుటుంబ వాతావరణం ప్రశాంతంగా ఉండటానికి అధికంగా శ్రమిస్తారు. స్థిరాస్తులకు సంబంధించిన విషయాలు మీకు అనుకూలంగా ఉన్నప్పటికీ లిఖితపూర్వక ఒప్పందాలకు నోచుకోవ్. పూర్తి అయ్యాయి అనుకున్న పనుల విషయంలో మళ్ళీ

క్రమపద్ధతిగా ప్రాణాయామం చేయడం వలన ఆయుర్వృద్ధి కలుగుతుంది.

చర్చలు, వివాదాలు, వాగ్వివాదాలు చోటు చేసుకుంటాయి. తిరిగి ధనం ఖర్చు చేయవలసిన పరిస్థితి ఏర్పడుతుంది. వ్యాపార సంబంధమైన లావాదేవీలలో మీ భాగస్వాముల తొందరపాటు వల్ల కొన్ని చేదు అనుభవాలు ఎదురవుతాయి. శక్తి సామర్థ్యాలు ఏమాత్రం లేని, పనికిమాలిన వ్యక్తులు రాజకీయ పరపతివల్ల అర్హత లేని ప్రయోజనాలు పొంది, మీపై పెత్తనం సాగిస్తారు. ఇది మీకు ఇబ్బంది కలిగించే అంశంగా మారుతుంది. ఉద్యోగపరంగా కొంతకాలం సెలవులో వెళ్ళాలని నిశ్చయించుకుంటారు. వాలంటరీ రిటైర్మెంట్ గురించి ఆలోచిస్తారు. క్రీడారంగంలో మంచి ఖ్యాతి, గుర్తింపు లభిస్తాయి. శ్రమించిన వాడికి, దొంగకు ఒకే విధమైన నన్యాయం లభించడం మీరు సహించలేరు. మీకు లభించిన కీర్తిని, ప్రయోజనాన్ని త్యాగం చేస్తారు. అసమర్థులతో కలిసి అందలం ఎక్కడం కన్నా నడిచి వెళ్ళడమే మేలు అని భావిస్తారు. మీరు నమ్మిన సిద్ధాంతాలకు తిలోదకాలు ఇవ్వడం మీ వల్లకాని పని అని గ్రహిస్తారు. మంచి సిద్ధాంతాలు శత్రువులుగా మారాయన్న భావన తాత్కాలిక వైరాగ్యానికి దారితీస్తుంది. అనుకూలమైన శని, రాహు గ్రహాల ప్రభావం వల్ల వ్యాపార సంబంధమైన విషయాలలో మీ వ్యూహం ఫలిస్తుంది. కాంట్రాక్టులు, భూమి సంబంధమైన విషయాల లీజులు, లైసెన్సులు అనుకూలిస్తాయి. ఆత్మీయవర్గంతో ఘర్షణలు పడకూడదని ఎంతగానో ఓర్పు వహిస్తారు. అయినా మీ సహనానికి పరీక్షలు ఏర్పడతాయి. ఘర్షణలు అనివార్యం అవుతాయి. సహోదరవర్గంలో ఒకరు మీకు అండగా నిలుస్తారు. ప్రేమ వివాహాలలో మీ వ్యతిరేకమైన వైఖరిని స్పష్టంగా తెలియజేస్తారు. ఎవరు ఎన్ని చెప్పినా ఈ విషయంలో మీ అభిప్రాయాన్ని మార్చలేరు. ముందుగా ఏ విషయంలోనూ మీ అభిప్రాయాలను తెలియజేయవద్దు. ఎదుటివాళ్ళ వ్యూహం, మనస్సు గ్రహించి ఎత్తులకు పై ఎత్తులు వేస్తారు. మీ పంతం నెగ్గించు కుంటారు. రాజకీయంగా మీ వల్ల నష్టపోయామని భావించిన వ్యక్తులు మిమ్మల్ని కొన్ని ఇబ్బందులకు గురిచేస్తారు. రాజకీయంగా మీ వల్ల లాభం పొందినవారు కొండంత అండగా నిలుస్తారు. ప్రయోజనం పొందిన కొంతమంది వినోదం చూస్తారు. మీ సొంత వ్యాపారంలో లాభాలు సంతృప్తికరంగా ఉంటాయి. జాయింట్ వ్యాపారంలో మీ భాగస్వాముల తెలివి తక్కువ తనం వల్ల అధికారులతో ఇబ్బందులు వస్తాయి. ఉద్యోగంలో స్థానచలనం సంభవిస్తుంది. కొత్త ప్రదేశంలో అయినా మీ ఉనికిని, స్థానాన్ని కాపాడుకోగలుగుతారు. క్రమశిక్షణలేని ఆత్మీయుల వల్ల ఇబ్బందులు వస్తాయి. ఇసుక నుండి తైలం తీయవచ్చు గాని ఇష్టం లేని వ్యక్తుల నుండి ప్రేమాభిమానాలు సాధించలేమని గ్రహిస్తారు. కఠినమైన నిర్ణయాలు తీసుకుంటారు. ఆత్మీయులు (లేక) రక్త సంబంధీకులతో విరోధం పెరిగి తెగదెంపులు చేసుకునే పరిస్థితులు ఏర్పడతాయి. లగ్నంలో వున్న కేతుగ్రహ కారణం వల్ల స్వల్ప అనారోగ్య సమస్యలు, చికాకులు కలుగుతాయి. పాదాలు, మోకాళ్ళ నొప్పులు మొదలైన

కీళ్ళరోగాలు ఇబ్బంది పెట్టవచ్చు. మీ ద్వారా ప్రయోజనం పొంది మీ ఇంటి చుట్టూ కాళ్ళ అరిగేలా తిరిగిన వ్యక్తులు మీ దయవల్ల ఓ స్థానాన్ని సంపాదించి మిమ్మల్ని సాధిస్తారు. కృతజ్ఞత లేకుండా ప్రవర్తిస్తారు. కాలం, కర్మం కలసిరానప్పుడు వింధ్యపర్వతమైనా చిరు చేపల చెరువులో మునిగిపోతుంది. కఠినమైన ఈ దైవ నిర్ణయాన్ని నమ్మితిరాలి. ఎవరి సహాయ సహకారాలు వున్నా లేకపోయినా దైవానుగ్రహం ఉందని గ్రహించండి. నిత్యం అష్టమూలికా తైలంతో దీపారాధన చేయండి. పెద్దవాళ్ళతో, సమాజంలో పరపతి కలిగిన వాళ్ళతో సత్సంబంధాలు ఏర్పడతాయి. చాలా సందర్భాలలో నిర్వృత్యమూటమైన మాటలు, చేతలు మిమ్మల్ని రక్షిస్తాయి. మీడియా వల్ల మానసిక వేదనకు గురి అవుతారు. నైతిక ధర్మం కలిగి సర్వదా మీ యందు ప్రేమానురాగాలు కలిగిన వ్యక్తులు మీ దృష్టిలో పడతారు. వాళ్ళకు ఇన్నాళ్ళు సహాయపడనందుకు విచారించి వాళ్ళకి తగిన న్యాయం చేస్తారు. రాజకీయ, సామాజిక సేవారంగాలకు సంబంధించిన పదవులు లభిస్తాయి. ప్రతిష్ఠాత్మకమైన సదస్సులు, విందులు నిర్వహించి సమావేశాలు నిర్వహించి మీ కార్యదక్షతను నిరూపించుకుంటారు. విదేశాలలో చదువుకోవాలనుకునే మీ యొక్క ఆశయం రెండవ ప్రయత్నంలో నెరవేరుతుంది. ఆధ్యాత్మిక కార్యక్రమాలలో ఆధ్యాపం చెందుతారు. విశేషించి కోరికలు భగవంతుని అడిగి పద్ధతికి స్వస్తి చెబుతారు. ఆధ్యాత్మిక కార్యక్రమాల సారాంశము కోరికలు చంపుకోవడమే అన్న మంచి సూత్రాన్ని అవలంబిస్తారు. అర్జునుడిని రక్షించడానికి దేవేంద్రుడు కర్ణుని ప్రాణప్రదమైన సహజ కవచకుండలాలను అపహరించాడు. క్షిప్రపరిస్థితులలో మీ వాళ్ళను రక్షించడానికి మీరు కూడా ఇటువంటి పనులు చేయాల్సివచ్చినా చేయరు. పన్నులు వసూలు చేసే అధికారుల వల్ల నిష్కారణ వేధింపులకు గురి అయ్యే పరిస్థితి గోచరిస్తుంది. దొంగలను తక్కువగా అంచనా వేయకండి. వాళ్ళ వల్ల ప్రమాదం పొంది ఉంది. వ్యూహాత్మకంగా మేధస్సును జోడించి మీరు చేసే నూతన ప్రక్రియలు శత్రువర్గంలో ప్రకంపనలు సృష్టిస్తాయి. చిత్రవిచిత్రమైన వ్యూహాలతో మీ ప్రతిష్ఠ దెబ్బతినకుండా వ్యవహారాలను నడిపిస్తారు. చిరకాల ప్రత్యర్థులను అధిగమించాలన్న మీ ఆశయం నెరవేరుతుంది. మీ మనోభావాలను, కోపాన్ని అదుపులో ఉంచుకోండి. కోపంవల్ల నష్టపోయే అవకాశం ఉంది. క్రమశిక్షణ లేక ధికారంతో అనవసరపు ఖర్చులు చేసే మీ వాళ్ళను అదుపు చేయడంలో మీరు విఫలం అవుతారు. మంచి చెప్పి ఆత్మీయ కుటుంబవర్గం సహా చాలా మందికి విరోధం అవుతారు. ఉద్యోగపరంగా మిమ్మల్ని ఇబ్బంది పెట్టే ఉత్తర్వులు సాంకేతిక కారణాల వల్ల అమలుకావు. ఉన్నతస్థాయి వ్యక్తులతో మీకున్న సాన్నిహిత్యాన్ని తగ్గించుకుంటారు. ఉద్దేశపూర్వకంగా కొన్ని ప్రయోజనాలు వదులుకొని మానసిక ప్రశాంతతకు ప్రాధాన్యతనిస్తారు. మంచి ఆలోచనలను ఆచరణలోనికి తెస్తారు. ప్రయోజనం పొందుతారు. ప్రతి విషయానికీ ఆందోళన పడటం, భయపడటం

బ్రహ్మ జ్ఞానానికి కర్మఫలము అంటడు.

మానుకుంటారు. సహకరించని కుటుంబసభ్యులను పట్టించుకోకుండా పొదుపు చేస్తారు. ఆస్తులను కొనుగోలు చేస్తారు. అమ్మకాలు, కొనుగోళ్లకు సంబంధించిన వ్యవహారాలు ముడిపడతాయి. అనూహ్యమైన మంచి ఫలితాలు వస్తాయి. సంప్రదాయాలు చట్టుబంధలు కాకుండా ఉండటానికి ఎంతగానో శ్రమిస్తారు. ఆత్మీయవర్గం, మీరు ఆశలు పెట్టుకున్న వాళ్ళు మీ ఊహలను, ఆశలను తలక్రిందులు చేస్తారు. స్వార్థం ముందు అన్నిరకాల అనుబంధాలు అపహాస్యంపాలు అవుతాయి. పెద్దరికం నిలబెట్టుకోవడానికి చాలా కష్టపడతారు. మిమ్ములను ఇబ్బందిపాలు చేస్తూ శత్రువర్గానికి మీ ఆత్మీయవర్గమే వెన్నుదన్నుగా నిలుస్తుంది. ఇందువల్ల కొందరితో శాశ్వత విరోధం తప్పదు. ఆర్థిక సమస్యలు ఓ కొలిక్కి వస్తే వేరే సమస్యలు ప్రారంభం అవుతాయి. ఎప్పుటికప్పుడు ఏదో విధంగా దైవం మీద భారం వేసి సమస్యలు పరిష్కరించుకుంటారు. సంవత్సర ప్రథమార్థం కన్నా ద్వితీయార్థం చాలా బాగుంది. విదేశాలలో వున్న నిరుద్యోగులకు ఉద్యోగం లభిస్తుంది. పోటీ పరీక్షలలో విజయం సాధిస్తారు. పునర్వివాహ ప్రయత్నాలు ఫలిస్తాయి. ఈ రాశివారు ఈ సంవత్సరము శక్తి కంకణం ధరించడం చెప్పదగిన సూచన. విద్యార్థిని విద్యార్థులు మేధాదక్షిణామూర్తి రూపు ధరించాలి. నిత్యం సర్వరక్షాచూర్ణంతో స్నానమాచరించండి.

**వృషభరాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరము చాలా బాగుంది. మంచి ఉద్యోగము వస్తుంది. ప్రతిష్ఠాత్మకమైన విద్యాలయాలలో సీటు లభిస్తుంది. కోరుకున్న చదువును అభ్యసించగలుగుతారు. ఆధ్యాత్మిక కార్యక్రమాలలో క్రమశిక్షణ ఉంటుంది. దొంగస్వామీజీలను నమ్మి మోసపోతారు. విదేశాలలో చదువుకోవాలనే ప్రయత్నాలు ఫలిస్తాయి. ఆరోగ్యపరమైన సమస్యలు వేధిస్తాయి. కీళ్ళ నొప్పులు బాధిస్తాయి. ఆ విషయంలో తగు జాగ్రత్త వహించండి. నిష్కారమైన అసూయాద్వేషాలు, నరదృష్టి పొంచి ఉంది. ప్రతి విషయంలోనూ ఆచితూచి వ్యవహరించండి. ఆత్మీయులను నమ్మి మోసపోయే అవకాశం ఉంది. జాగ్రత్త వహించండి. జీవితాంతం తోడుగా ఉంటారనుకున్న ఆత్మీయులు శాశ్వతంగా దూరం అవుతారు. ఆధిపత్య పోరులో మీ వియోగం అనివార్యం అవుతుంది. చట్టపరమైన, కోర్టు సంబంధమైన వ్యవహారాలలో మీకు న్యాయం జరుగుతుంది. కీలక సమయంలో కుటుంబాన్ని ఆర్థికంగా ఆదుకుంటారు. విశ్వాసం లేని వ్యక్తులు చేసిన పనుల వల్ల సమాజం మీద నమ్మకం పోతుంది. అవివాహితులైన స్త్రీలకు వివాహకాలం. మంచి సంబంధం కుదురుతుంది. సంతానం లేని వారికి పుత్రసంతానం కలుగుతుంది. పెద్దల నిరాదరణ మీ మనోవేదనకు కారణం అవుతుంది. ఆత్మీయులైన వారి ఆప్యాయత మీరు సంపాదించే ధనం పైనే ఉందని గ్రహిస్తారు. నిజమైన ప్రేమాభిమానాల కోసం పరితపిస్తారు. అనివార్యమైన

పరిస్థితులలో రాజకీయపదవి లభిస్తుంది. నూతన బాధ్యతలను సమర్థవంతంగా నిర్వహించ గలుగుతారు. మీ మీద నిష్కారమైన పెత్తనం చెలాయించే వారికి తగిన విధంగా గుణపాఠం నేర్పుతారు. దూరప్రాంతంలో ఉన్న ఆత్మీయుల సహాయసహకారాలు లభిస్తాయి. సంతానం వల్ల మనః సంతోషం కలుగుతుంది. మనోవేదన కూడా కలుగుతుంది. చెప్పినమాట వినకుండా అడ్డదారిలో వెళుతున్నవారిని ఆపలేక అవస్థపడతారు. కష్టపడి సంపాదించిన సొమ్ము దుర్వ్యసనాలకు ఖర్చు అవుతుంటే ఏమీ చేయలేక ప్రేక్షక పాత్ర వహిస్తారు. గర్భస్థ శిశువు సంరక్షణలో చాలా జాగ్రత్తలు అవసరము. వృత్తి-ఉద్యోగాలపరంగా మీ స్థానం పెరుగుతుంది. మీ పేరు మీద నడిచే వ్యాపారాలు లాభాల దిశలో ఉంటాయి. నమ్మించి మోసం చేయాలనుకునే వ్యక్తుల బారి నుండి బయటపడతారు. ప్రేమ వివాహాలకు సంబంధించిన విషయాలు ప్రధాన ప్రస్తావనాంశాలు అవుతాయి. ఓర్పుతో, సంయమనంతో ప్రశాంతంగా ఆలోచించి నిర్ణయాలు తీసుకుంటే బాగుంటాయి. విదేశాలలో నివసించే వారికి గ్రీన్ కార్డు లభిస్తుంది. స్టాంపింగ్ కు వెళ్ళేవారికి అనుకూల కాలం. విలువైన ఆభరణాలను కొనుగోలు చేస్తారు. ఇతరులకు ధనం అప్పుగా ఇచ్చి సమయానికి చేతికి అందక అవస్థ పడతారు. పిల్లల పెంపకం విషయంలో భార్యాభర్తల మధ్య విభేదాలు తలెత్తుతాయి. వివాహితులైన స్త్రీలకు మెట్టినింటి నుంచి చిక్కులు ఎదురవుతాయి. స్త్రీకి స్త్రీయే శత్రువు అన్న సామెత మీ విషయంలో నిజమవుతుంది. ప్రతిరోజూ కాలభైరవాష్టకం పఠించండి. రహస్యంగా సహోదర, సహోదరీ వర్గానికి సహాయం చేస్తారు. తల్లిదండ్రుల బరువు బాధ్యతలలో భారం మోయలేకపోతున్నాం అన్న బాధ కలుగుతుంది. యాంత్రికమైన జీవితం కొన్ని నెలలు తప్పదు. స్వేచ్ఛ, స్వాతంత్ర్యాలు ఒకరు ఇచ్చేవి కావు. పోరాడి తెచ్చుకునేవి అని గ్రహిస్తారు. నిత్యం అష్టమూలికా తైలంతో దీపారాధన చేయండి. ప్రతి శుక్రవారం లక్ష్మీతామర వత్తులతో శ్రీ మహాలక్ష్మీదేవి పూజ చేయండి.

## Astrology Products

Astrology Store for Rudrakshas , Kunkumalu, Yantralu, Rupulu, Kankanalalu, All Variety of Cotton Wicks (Deeparadhana Vattulu) astro remedies and online services.

**The Following Items Available at our Mulugu-Store**

- \* Kunkumalu
- \* Rupulu - Kankanalalu
- \* All Important Yantras
- \* All Variety of Cotton Wicks



చిత్రశుద్ధి లేక చేయు దానములు ఫలించవు.